
अपने बारे में, उस 


अखबार के बारे में 


बात करने आप किसी 
भी दिन मजदूर लाइब्‌ २ 
आ सकते | सकती हैं। 

क्यों जानें ? व्यएव्या नानें + कैसे नानें # वक्या-व्य्यू कर सकते हैं ? 6) 
बोलने वालै 
हॉकने वाले 


क्यों जानें?” का चौथा भाग पढा -. 

पारम्परिक साजिश के तहत बहादुरी और कर्बानी के 
किस्से-कहानियाँ जन्म से मृत्यु तक यहाँ-वहाँ पढने तथा सुनने 
को मिलते हैं | ठीक है कि ये बातें प्रत्येक के सिर पर लाद भी रखी 
हैं, लादी भी जा रही हैं तथा इस कार्य में सबसे बड़ा पार्ट हम 
अध्यापक लोग ही करते हैं | 

ठीक है कि सही समाज के तहत हम अनेकों बहादुरों और 
शहीदों के गुब्बारों से हवा निकाल सकते हैं | 

“नौकरी की चिन्ता नहीं” का नारा देने वाले या तो दूध की 
मक्खी की तरह निकाल बाहर फैंक दिये जाते हैं या वे मैनेजमेन्टों 
की गोद में बैठ कर मजदूरों को ही रौंद डालते हैं |इस तरह हमारे 
लिये घातक वीरता के गुणगान हम क्‍यों करें ? 

कोई एक के सिर पर बैठा है तो कोई करोड़ के | यह बात भी 
. | आराम से समझ आने वाली है | खाकी वर्दी वाले व हरी वर्दी वाले 
संगठित गुन्डे मारते बड़े चाव से हैं परन्तु मरने के लिये उन्हें डोज 
दे कर विवश कर दिया जाता है| 

आमतौर पर कारखानों में मजदूरों के उत्पादन का 99 
प्रतिशत हड़प कर लिया जाता है और शेष प्रतिशत में से भी चुँगी 
काट ली जाती है | क्‍ 

निष्कर्ष यही है कि बहादुरी और कुर्बानी आम व्यक्ति के लिये 
हानिकारक ही हानिकारक हैं | 

अत: समझने की बात यही है कि बहादुरी व कर्बानी को हमें 
सिर के बल कर देना चाहिए | 

3.4.97 - एक अध्यापक 

अनुशासन से, डिसिप्लिन वालों से आप-हम वैसे ही परेशान हैं | ऊपर 
से यह गरमी | ऐसे में हम कम लिख पा रहे हैं | आशा करते हैं कि आप माथे 
पर बिना जोर डाले मस्ती से पढ़ सकोगे | 

मन में जो है उसे नहीं कहना सफलता की कुंजी है | यह हालात कई 
पीढियों से हैं| हमें उल्टा-पुल्टा न समझ लें इसलिये फौरन बता दें कि 
सफलता का मतलब ऊँच-नीच की सीढी पर चढना, अधिक से अधिक 
लोगों के सिर-माथों के ऊपर बैठना है। द 

“बोलना जानती है, बोलना जानता है” का अर्थ है मन की बात 
छिपाने में माहिर है। बोलने में विशेषज्ञता शिक्षा, दीक्षा और संस्कारों द्वारा 
थोपी जाती है। मँहगे स्कूलों में वाकपटुता-वाकयुद्ध, यानि बोलना 
सिखाना पाठ्यक्रम का एक महत्वपूर्ण हिस्सा होता है| कब मुँह बन्द 
रखना और कब बोलना है, क्या कहना है और क्या नहीं कहना, किस से 


बात करनी है और किस से नहीं 
बोलना खानदानी तमीज के, ऊँचे 
खानदानों के सख्त मापदण्ड हैं । 
रही-सही कसर पेशे में उस्ताद पूरी 
कर देते हैं |वाकपटुता का खिताब 
चूर-चूर मन का पुरस्कार है | 

मल्लयुद्ध 

वाकयुद्ध 

शास्त्रार्थ में 

पटकनी देना 

ऊंच-नीच 

अमीर-गरीब 

बड़े-छोटे के 

. पक्षधरों का 

आदर्श है | 

साहबों के मन कितने ही 

लहुलुहान क्‍यों न हों, वे बोलना 
सीखे होते हैं इसलिये हमें हॉकने 
का पट्टा अपने नाम लिखवाये होते 
हैं। सैंतीस-चालीस दिन काम 
करवाने के बाद तीस दिन का वेतन 
देना, यानि, हर समय कम्पनी 
मजदूर की देनदार रहती है पर बात 
वरकर द्वारा एडवान्स माँगने की 
करवाना ; और, एक लाख का 
प्रोडक्शन करने वाले मजदूर को 
एक हजार देना......ऐसे कमालों में 
बोलने की कला का भी महत्वपूर्ण 
योगदान है। मैनेजमेन्ट ट्रेनिंग 
इन्सटीटयुटों के गहन प्रशिक्षण ने 
पुराने मुहावरे को उलट कर "सौ 
लुहार की और एक सुनार की” बना 
दिया है। गली-मोहल्ले-फैक्ट्री के 
लीडर चीख-चिल्ला कर, चूल्हे-चौके 
में घुस कर खुसर-पुसर करके 


दस-बीस हजार के कट- कमीशन 
लेने वाले बंनते हैं और एपम्म 
डी-चेयरमैन-एम पी-मन्त्री नफासएः 
से लाखों-करोड़ों में कट-कमीशन 
लेते हैं | 

. _शब्द-बाणों की बौछार में हम तब 
भी तमाशबीन बन कर तालियाँ नहीं 
बजा सकते जब पंडित-उस्ताद- 
मंत्री-जनरल एक-दूसरे को 


'ललकारते हैं क्योंकि चित्त-पट्ट कोई 


साहब हो या न हो, हमें तो कुछ और 


_ निचोड़ा व लहुलुहान अवश्य किया 


जाताहै |गर्जन-तर्जन के बाद साहब 

लोगों द्वारा एक-दूसरे से हाथ 

मिलाना सामान्य बात है। 
डिग्रीधारी तो डिग्रीधारी, बिना 


पद-पोस्ट वालों को भी मन में सौ 


गाँठें लगानी पड़ती हैं |मन की बात 
लबों पर न आ जाये इसके लिये हमें 
रोज ढेरों क्रसरत करनी पड़ती हैं | 
हालात ही ऐसे हैं | ऐसे हालात को 
बनाये रखने की तुक भी एक नहीं 
हजार गिना दी जाती हैं। 
तुक-तर्क-तार्किकता से हमारे मन 
बीन्ध दिये जाते हैं। 

मन की गाँठें खोल रे 

तोहे गीत मिलेंगे 

मीत मिलेंगे 

प्रीत मिलेगी 

जीवन मिलेगा 

जीवन्तता मिलेगी | 

मन की बात कहने वाले बोलना 

नहीं जानते | बराबरी-समत्ग-साम्य 
के पक्षधर हाँकना भूलने की कोशिशें 
करते हैं। (जारी) 


इस अंक को हम पाँच हजार प्रतियाँ ही फ्री बाँट पा रहे हैं। पाँच हजार मज दूर 
_अग्र हर महीने एक-एक रुपया दें तो दस -हजार प्रतियाँ प्री ---...-- ० ० सपा दे तो दस हजाए प्रतियाँ फ्री बट सकेंगी। बट सकेंगी। 
मजदूर लाइब्रेरी, आटोपिन झुग्गी, एन. आई. टी. फरीदाबाद-200 (यह जगह बाटा चौक ओर मुजेसर के बीच गंदे नाले की बगल में है। ) 





साहबों को गम्भीर क्रूरता को टंगड़ी मारती मजदूरों को मस्ती पृथ्वी पर 
आशा को किरणें हैं। साथी मजदूरों, अपनी क्विरणों से इस अखबार को 
भी रोशन करो। सूरज ने अपनी रोशनी के लिये हम से आज तक पैसे 
नहीं. मगे। हम उम्मीद करते हैं कि आप भी अपने मस्ती-भरे किस्सों के 
हम से पेसे नहीं मंगेिंगे। आप फ्री दीजिये और अखबार भी फ्री लीजिये। 


तकदीर कोई नहीं लिखता 


तकदीर कोई नहीं लिखता 

न आसमान पर बैठा ईश्वर, 
नचित्रगुप्त, 

न कोई अन्य देवी-देवता | 
सड़क पर झाड़ू लगाने चालो, 
धूप में रिक्शा चलाने वालो, 
'सिर पर बोझा ढोने वालो, 
कारखानों में घन चलाने वालो, 
पसीने से अन्न उगाने वालो, 
सुनो - 

तकदीर सिर्फ एक शब्द है 


सम्राटों की चरणवंदना करने वाले 
भाट किस्म कं बुद्धिजीवियों द्वारा 


गढा गया एक दोमुहा शब्द, 
जिसे इन बुद्धिजीवियों ने 
सम्राटों के सिर पर 

स्वर्णमुकुट की तरह सजा दिया 
और तुम्हारे माथे पर थूक दिया 
गाली की तरह | 

मुझे एक छुरा दो 

मैं इस दोमुँहे शब्द की 

हत्या करने के बाद 

अमीरों के माथे पर अंकित 


इस स्वर्ण अक्षर को भी खुरच दूँगा | 


- अमरीक सिह दीप, कानपुर 


ग्गाज्मॉ मेँ लें 


हामगाम्माँ के लाक्खाँ निचले 
दरजे के करमचारी इब संगठित 
हो लिये साँ आर हरियाणा 
सिरकार तैं पैलीं बेर 400 रपया 
मीन्आ ले की आऑँगली पकड़य ली 
से | इब हामीं पूँचा बी पकड़य की 
दिखावाँगा | लट॒ठ तो म्हारै धौरे 


सदारहैयसै,इबहामबिचोलियाँ 
नें बी बीच तें काढय दयाँगा। 
चारसे का चार हजार बी हूँगा 
आर दूसरी सुविदा बी ल्याँगा। 
म्हारी बात नें इकबार मेँ थोड़ी 
आग्गै बड्डा दयो फेर देखियो थाम 
म्हारे हाथ | 
- एक गाम का चौकीदार 

रेमिंग्टन रेण्ड 

कम्पनी की खराब आथिक स्थिति की गाज रेमिंग्टन मजदूरों पर वर्षों 
वेतन में मंहगाई आँकड़ों के पैसे भी नहीं जोड़ने के रूप में पड़ी | कम वेतन 
में जैसे-तैसे गुजारा कर रहे वरकरों को रेमिंग्टन मैनेजमेन्ट तनखा भी 
टाइम पर नहीं देती | 

फरवरी माह का वेतन 20 मार्च तक रेमिंग्टन मैनेजमेन्ट ने नहीं दिया 
तब एक मजदूर ने बच्चों के दाखिलों के आसनन्‍्न खर्च के दृष्टिगत 
मैनेजमेन्ट को दो हजार रुपये के कर्ज के लिये आवेदन दिया | अन्य 
फैक्ट्रियों के वरकरों की तरह उस रेमिंग्टन मजदूर ने मैनेजमेन्ट से 
एडवान्स माँगा था जबकि वास्तव में वह कम्पनी के पास जमा अपने ही 
पैसों में से कुछ पैसे माँग रहा था |देनदार से कर्ज माँगना, एडवान्स मॉँगना 
इस उल्टी-पुल्टी दुनियाँ में एक और गँगा का उल्टा बहना है | और फिर, 
आवेदन देने के समय रेमिंग्टन वरकर का तो फरवरी के वेतन के संग-संग 
मार्च के 20 दिन का वेतन भी कम्पनी पर बकाया था | मजदूर के कम्पनी 
पर अन्य बकाया इसके अलावा थे | 

रेमिंग्टन मैनेजमेन्ट ने वरकर को उसके अपने पैसों में से पैसे देने से 


तो इनकार किया ही, 8 अप्रैल को मैनेजर ने उसके साथ गाली-गलौज भी 


की और ऊपर से 0 अप्रैल को उस मजदूर को चार्ज शीट थमा दी | 
रेमिंग्टन मैनेजमेन्ट ने मजदूरों का फरवरी माह का वेतन 7 अप्रैल को 
दिया। 
(जानकारी हमने रेमिंग्टन मजदूर द्वारा दिये आरोप-पत्र के उत्तर से 
ली है | अपने उत्तर की प्रति वरकर ने हमें दी है |) 


लाठी चलाओगे ? 

काफी समय से लॉक आउट के शिकार एक फैक्ट्री के मजदूरों को 
मैनेजमेन्ट रेवड़ियाँ बाँट रही है | एक दिन दो बुद्धु मजदूर ट्राई करने 
साहबों के अड्डे पर पहुँचे | वहाँ बैठे 50 वरकर साहदबों के प्रवचन सुन रहे 
थे | प्रवचन पूरे होने पर एक साहब ने लिस्ट देखी तो उसमें बीस-बाईस 
ही नामथे जबकि उनके सामने 50 मजदूर बैठे थे - पैसे लेने के लिये पहले 
ही नाम लिखवाने पड़ते थे | इस पर “पैसे कम पड़ जायेंगे” कह कर साहब 
ने प्रत्येक मजदूर को 400 रुपये देने की घोषणा की | पैसे देते समय 
बुद्धिमान साहब पूछते, “हमारे लिये लाठी चलाओगे ?" अपने जैसे कुछ 
अन्य बुद्धुओं के साथ वह दो बुद्धु भी “जरूर चलायेंगे साहब!” कह कर और 
पैसे जेब में रख वहाँ से खिसक लिये | 

हार मानना नामुमकिन है 


तुम चाहते हो 
ज़बान बन्द कर लूँ ? 
याद रक्‍्खो - 
जबान छोटी क्‍यों न हो 
धमकियों से 
कभी बन्द नहीं होगी | 
तुम चाहते हो 
में हाथ-पैर न चलाऊं ? 
याद रक्‍्खो - 
ये हाथ-पैर फौलादी हैं 
काँटों में भी 
चलने के आदी हैं। 
तुम चाहते हो 
मैं हर बात तुम्हारी मान लूँ ? 
ऐसा करना नामुमकिन है 
क्योंकि मेरा विवेक 
तुमसे हर बात का 
लोहा लेने को तैयार है| 
याद रक्‍्खो - 
सच्चा आदमी आन-बान से 
जीने में ही शान मानता है 
समय आने पर प्राणों की आहुति 
देने से भी नहीं डरता है | 


- मदन मोहन वर्मा, ग्वालियर 


एक महिला मजदूर ने सरकारी 
रेटसे कम वेतन, तनखा बढ़ाने ' 
की माँग करने पर नौकरी से 
निकाल दिये जाने और- 
दुर्व्यवहार की शिकायत श्रम 
अधिकारी (महिला) से जनवरी 


में की | दो महीने तारीखें देने 


के बाद अधिकारी ने 
लीपा-पोती कर मामले को 
रफा-दफा कर दिया। इस 
पर उस महिला मजदूर ने डी 
एल सी से शिकायत की जिस 
पर सुनवाई जारी है। बात | 
बढती देख श्रम अधिकारी 
(महिला) ने श्रम निरीक्षक को 
सम्बन्धित कम्पनी का चालान 
करने के आदेश दे दिये हैं। 





2 फर्रोदाबाद मजदूर समाचार 


2, मेनेजमेन्टों 





के शिकंजे 


मेनेजमेन्टों के लक्ष्य 


>< काम की रफ्तार बढाना »< कम मजदूरों से ज्यादा काम करवाना *< कम से कम वेतन देना »< मजदूरों की मेल-जोल, 


पहलकदमियों को बिखेरना *< नीरस को रंगीन दिखाना #< एकताओं की रचना द्वारा मजदूरों में सिर-फुटैवल करवाना 
>< दहशत का माहौल बनाना »< डिसिप्लिन, यानि, मजदूरों पर जकड़ को मजबूत करना »< बिना नागा, हर पल काम करवाना, 
और बेशक, अपना-अपना कट-कमीशन सुनिश्चित करना 





हाँ न्रिन्तश , नो ब्रल्‍्तर 

आज सरल से सरल वस्तु के उत्पादन में भी अनगिनत परिवर्तनशील 
तत्व शामिल होते हैं | कच्चे मालों के भावों में बदलाव, बिजली- तेल- 
कोयला-पानी के रेटों में परिवर्तन, ट्रान्सपोर्ट चार्ज में फेर-बदल, ब्याज की 
दर में परिर्वतन, टैक्सों में बदलाव, मुद्राओं के भावों में परिवर्तन, थोक व 
फटकर विक्रेताओं के मार्जिन में घट-बढ़ , तैयार माल की अनिश्चित नेया 
गा मजदूरों के खान-पान की वस्तुओं के भावों में परिवर्तन, कमरे के 
. किराये-भाड़े में वृद्धि, कपड़े-लत्ते के भावों में बदलाव, साइकिल की कीमत 


व पन्चर के रेट में बढोतरी, बस-रेल-सिनेमा की टिकट के रेट ..... यह. 


बदलाव मंडी के लिये उत्पादन और मंडी के जरिये उपभोग के अनिवार्य 
परिणाम हैं | मार्केट सतत परिवर्तन, लगातार उठा-पटक लिये है | 
मैनेजमेन्टें इन निरन्तर परिवर्तनों से निपटने के वास्ते अपने लिये 
स्वतन्त्रता चाहती हैं | मंडी की वजह से होते लगातार बदलावों से मजदूर 
तिलमिलाते हैं और मजदूरों के हाथ-पाँव बाँधने की मैनेजमेन्टें कोशिशें 
करती हैं | दरअसल, मैनेजमेन्टों की आजादी ही मजदूरों के लिये बन्धन 
लिये है| 
रूद्ीम का आधार 
प्रत्येक मैनेजमेन्ट जानती है कि मंडी में होती निरन्तर उठा-पटक 
मजदूरों द्वारा अपने हित में निरन्तर कदम उठाने को अनिवार्य बनाती है | 
हर मैनेजमेन्ट यह भी जानती है कि मजदूरों द्वारा हर रोज कदम उठाना 
मैनेजमेन्ट के लिये झझट-आफत ही नहीं बल्कि मौत भी लिये है | इसलिये 
मजदूरों को लगातारकदम उठाने से रोकना मैनेजमेन्टों के लिये सर्वोपरि 
महत्व का है | इसके लिये : 
- रोज-रोज की खींचा-तान को मैनेजमेन्टें अव्यवहारिक घोषित 
करती हैं | 
- अपने झँझट को मजदूरों की परेशानी पेश करना | 
- हर रोज उठते मजदूरों के कदमों पर पाबन्दी के लिये मैनेजमेन्टों 
ने स्कीम बनायी है | 


शिकंजे की रूपरेखा 

अक्सर पॉच-दस-बीस वरकर मिल कर अपनी रोजमर्रा की डिमानज्डें 
मैनेजमेन्टों के सामने रखते हैं | मजदूर खुद जो माँग रोज-रोज करते हैं 
वे स्वयं में बहुत छोटी होती हैं | अपनी डिमान्डें हासिल करने के लिये 
मजदूर स्वयं जो कदम उठाते हैं वे भी छोटे-छोटे होते हैं | परन्तु फैक्ट्री 
प्रोडक्शन इस किस्म का है कि थोड़े से मजदूरों के छोटे-छोटे कदमों से 
भी पूरी फैक्ट्री में अफरा-तफरी मच जाती है | और, वरकरों की रोज की 
छोटी-छोटी माँग जोड़ने पर साल-भर में ही हिमालय का आकार ग्रहण कर 
लेती हैं । 

इसलिय मनेजमेन्टों की स्कीम के ताने-बाने हैं - 

(। मजदूरों को खुद कदम उठाने से रोकना ; 

(2: राज की छोटी-छोटी माँगों से पिन्ड छड़ाना | 


रूक्ीम पर अमल 
मर्जदूरों की छोटी-छोटी टोलियों को अपने पास आने से रोकने के 
मई [9५7 


लिये साहब बिचौलियों का सहारा लेते हैं | खानों में सरदार और कपड़ा 
मिलों में जॉबर पहले यह रोल अदा करते थ | अब यह भूमिका लीडर 
निभाते हैं | आमतौर पर अब पाँच-सात, दस-बारह मजदूरों से मैनेजमेन्टें 
सीधे बात नहीं करती बल्कि लीडरों के जरिये ही बात करती हैं | वरकर 
खुद बात कंरने पर जोर देते हैं तब उन्हें अपने प्रतिनिधि चुन कर लीडरों 
के साथ उन नुमाइन्दों को भी रहने की “छूट” दी जाती है | हालात आज 
यह हैं कि मजदूर जब खुद कदम उठाते हैं तब उन्हें पहले लीडरों से 
टकराना पड़ता है | 
मजदूरों की रोज की छोटी-छोटी माँगों से बचने के लिये मैनेजमेन्टें 
दीर्घ अवधि के समझौते करती हैं | मैनेजमेन्टों और लीडरों के बीच तीन 
साला.एग्रीमेन्टें होती हैं | मजदूरों का कोई समूह जब अपनी कोई माँग 
करता है तो उसे एग्रीमेन्ट के वक्‍त उठाने के नाम पर टाल दिया जाता है | 
वरकर अगर नहीं मानते और अपनी डिमान्डें हासिल करने के लिये कदम 
उठाते हैं तो इसे कानून तोड़ना कहा जाता है | हमारी रोजमर्रा की माँगों 
को नाजायज करार दे कर मैनेजमेन्टें उन्हें नकारने की कोशिश करती 
हैं। 

दरअसल, हर वरकर द्वारा रोज एक कँकड़ उठाने पर एक हजार 
मजदूर साल-भर में अच्छे-खासे हिमालय को आसानी से ठिकाने 
लगा देते हैं। परन्तु तीन साल में खड़े किये जाते 73 डिमान्ड के 
छोटे-मोटे गोवर्धन से पार पाना मजदूरों को अपने बूते से बाहर 
का लगता है। यही मैनेजमेन्टों की स्कीम का सार है। दीर्घकालीन 
समझौते और बिचौलिये मैनेजमेन्टों के शिकंजे के ताने-बाने हैं। 


शिकंजे पर रंग-रोगन 

. कहने को एग्रीमेन्टें तीन वर्ष के लिये होती हैं पर आमतौर ५२ 
मैनेजमेन्टें इन्हें खींच कर चार-पाँच साल की कर देती हैं | बाजीगरी क,; 
खेलनई एग्रीमेन्ट की डुगडुगी बजाने के साथ ही आरम्भ हो जाता है | 73 
या 94 या 6 डिमान्डों की लम्बी फेहरिस्त गाजे-बाजे के साथ मैनेजमेन्ट 
को सौंपी जाती है | 

आर-पार की लड़ाई वाले भाषणों के बाद चुप्पी साध ली जाती है| 
छह-आठ महीने निकलने के बाद “मैनेजमेन्ट बात नहीं करती” के रोने रोये 
जाते हैं | फिर-“करो या मरो” के धूम-धड़ाके किये जाते हैं | इज्जत का 
सवाल बनाया जाता है | चेयरमैन-एम.डी. डर गया है, साला भाग रहा है 
के किस्से .... और फिर एग्रीमेन्ट | 


खुली और बनन्‍्ढ हथकड़ियाँ 

अपनी आजादी और मजदूरों को बाँधने के लिये मैनेजमेन्टें दीर्घ 
अवधि वाली एग्रीमेन्टें करती हैं | मैनेजमेन्टों और लीडरों के बीच € *' 
एग्रीमेन्टों में तन्त की दो बातें होती हैं : 

(क) बदलती परिस्थितियों के अनुरूप कदम उठाने के लिये मैने जमेन्‍्ट 
स्वतन्त्र होगी ; क्‍ 

(ख) एग्रीमेन्ट की अवधि के दौरान मजदूर ऐसी कोई माँग नहीं करेंगे 
जिससे कम्पनी पर आर्थिक असर पड़ता हो | 


ऊफरोदाबाद मजदूर समाचार 





विरोध और बदलाव के ठुमके 
५2 सरल कदम जो सब मजदूर हर रोज उठा सकते हैं ५“ 


उनेक बिन्दुओं पर 
भिन्न-भिन्न क्षणों में 
पॉच-पॉच दस-दस 
मजदूरों की टोलियों द्वारा 
विभिन्‍न मुद्दों पर 
भिन्न-भिन्न रूपों में 
उठाये जाते कदम 
अनुशासन-नियन्त्रण-शोषण की 
चौखटों को 

दीमक की तरह चाट जाते हैं | 
इसलिये 

मजदूरों के लिये यह 

सर्वोपरि महत्व के हैं 

और इसीलिये 

मजदूरों द्वारा खुद उठाये जाते 
छोटे-छोटे कदमों को 

शिक्षा, दीक्षा और संस्कार 
महत्वहीन पेश करते हैं | 






बम्बइ-मुम्बर्ड .... 


24 अप्रैल को रात साढे दस बजे बी बी सी की हिन्दी सर्विस ने बम्बई में बस ट्रान्सपोर्ट वरकरों 
की हड़ताल के समाचार दिये। 24 को बसें जाम रहने की खबर देने के बाद बी बी सी संवाददाता 
ने ट्रान्सपोर्ट मजदूरों के एक प्रवक्ता से बात-चीत के अंश सुनाये | प्रवक्‍ता ने कहा कि मजदूरों ने - 
25 अप्रैल को बम्बई में बसे चलाने और यात्रियों से टिकट के पैसे नहीं लेने का फैसला 
किया है। दलीलें दे कर प्रवक्ता ने ट्रान्सपोर्ट वरकरों द्वारा लोगों को फ्री बस यात्रा करवाने के निर्णय 
को जायज ठहराया | 

बम्बई में बस ट्रान्सपोर्ट वरकरों और अन्य मजदूरों-मेहनतकशों के बीच मस्त तालमेल वाले इस 
समाचार को यहाँ रेडियो-टी वी और बड़े हिन्दी व अंग्रेजी अखबारों ने सिरे से ही गायब कर दिया और 
बी बी सी ने भी एक बार के बाद चुप्पी साध ली | बस हड़ताल की खबरें सब ने दी पर फ्री यात्रा के 
समाचार से कन्‍नी काट कर | तीन दिन में ही बम्बई के बस ट्रान्सपोर्ट वरकरों की डिमान्डें महाराष्ट्र 
के मुख्य मन्त्री ने मान ली। 


अगडम-टागड ज. 


एक रबड़ फैक्ट्री के मजदूर की बातें : 

मैं मिक्चर मैन हूँ फिर भी मैनेजर कंकड़ शर्मा ने एक दिन मुझे पैकिंग 
बॉक्स ढोने में लगा दिया | बक्सों को दूसरी मंजिल पर ले जाना था | मैं हर 
दो सीढी बाद बक्से को नीचे पटकने लगा | देख कर मैनेजर बोला “धीरज 
सिंह तेरे से इतना हल्का बक्सा भी नहीं उठाया जाता | मैंने कहा, “क्या 
करूँ साहब, उठता ही नहीं |" मजबूरन मैनेजर को साथ लग कर एक बक्सा 
ऊपर पहुँचवाना पड़ा | इससे तंग आकर मैनेजर ककड़ शर्मा बोला “धीरज 


तु जा कर मिक्चर का ही काम कर और लपेटुनाथ- को यहाँ भेज दे |” 


हॉ जी 

एक फैक्ट्री में मैनेजमेन्ट अपनी सहुलियत के 
हिसाब से मजदूरों को कभी इस तो कभी उस मशीन 
पर लगा देती । उस फैक्ट्री में यूँ भी एक्सीडेन्ट बहुत 
होते हैं, बिना ट्रेनिंग - बिना हाथ सैट हुये मशीन 
चलाने में तो और भी ज्यादा जोखिम है | अपने बचाव 
के लिये कोई मजदूर नई मशीन पर जाने में ना-नुकुर 
करता तो मैनेजमेन्ट गेट पास दे कर उसे गेट बाहर 
कर देती और उसे उस दिन का वेतन नहीं दिया 
जाता | ऊपर से लीडर कहते कि नौकरी करनी है तो 
मैनेजमेन्ट जो कहती है वह तो करना ही पड़ेगा । 

इस पर बेवकूफों ने बेवकफी की। मैनेजमेन्ट 
जिस मशीन पर भेजती वरकर चुपचाप उस पर जा 
कर काम करने लग जाते। प्रोडक्शन कम और 
मशीनों में फाल्ट ज्यादा। कोई आपरेशन कम तो 
कोई ज्यादा | पहले के बाद दूसरे और फिर तीसरे 
आपरेशन का सिलसिला जब-तब गड्ड-मड्ड - दूसरे 
के बाद पहला और फिर तीसरा आपरेशन | खराब 
करार दे कर एक पार्टी ने नब्बे टन माल लौटा दिया | 
जनरल मैनेजर खूब लाल-पीला हुआ परन्तु विद्वान 
मैनेजमेन्ट ने बेवकूफ मजदूरों को परेशान करना 
कम कर दिया | 


45 मिनल पेशाब 


एक फैक्ट्री में पानी पीने, पेशाब करने, बीड़ी 


पीने की भी मजदूरों को फोरमैन से इजाजत 
लेनी पड़ती थी | वरकर टट्टी करने जाते तब 
लैट्रीन के सामने खड़े हो कर फोरमैन कहते, 
“जल्दी करो | जल्दी करो |!” बीडी- पानी- पेशाब- 
टट्टी की परमीशन देने में फोरमैन खुब ना-नुक॒र 
करते और जली-कटी ऊपर से सुनाते।. 
इस पर गँवारों ने गँवारपन दिखाया | पेशाब 
आने पर मजदूरों ने खड़े-खड़े डिपार्टमेन्टों के 
अन्दर पेशाब करना शुरू कर दिया | फोरमैनों ने 
हेड फोरमैन से शिकायतें की | नाम ले कर भी 
मजदूरों की रिपोर्ट की और रौब-दाब से कुछ 
वरकरों को गवाह भी बनाया। इनक्वायरी में 
गवाह मुकर जाते | डिपार्टमेन्ट के मजदूरों से 
गवाही दिलाने में नाकाम होने पर अन्य 
डिपार्टमेन्टों के फोरमैनों को गवाह बनाया .... 
सभ्य मैनेजमेन्ट ने गँवारों के सामने हाथ खडे 
कर दिये और 8 घन्टे की शिफ्ट में 45 मिनट का 
समय मजदूरों को पेशाब के लिये अलाट किया | 





फ्र-फ्री 












कम्प्युटर फेल 

मैनेजमेन्ट व यूनियन की 
एग्रीमेन्ट में एक फैक्ट्री में एक 
डिपार्टमेन्ट के मजदूरों पर 75 की 
जगह 80 पीस का बोझ लाद दिया 
गया । मैनेजमेन्ट की टाइम स्टडी 
के दौरान वह वरकर चौकस नहीं 
थे इसलिये पूर्व में. निर्धारित 75 
का प्रोडक्शन भी वे मुश्किल से दे 
पाते थे | ऐग्रीमेन्ट के बाद नियम 
अनुसार काम करने पर इनसैन्टिव 
तो गया -ही गया, साँस लेन की 
फुर्सत भी गई देख कर मजदूरों ने 
अपने अज्ञान को चमकाया | 

कम्प्युटर से नियंत्रित 
प्रोडक्शन को पॉच आपरेशनों से 
गुजरना पड़ता था | एक टेप लगी 
थी जिस पर प्रत्येक आपरेशन के 
बारी-बारी से नम्बर आते थे | एक 
नम्बर के बाद टेप को उखाड़ कर 
पॉच नम्बर पर लगाने पर पहले 
आपरेशन के बाद सीधा पॉाँचवाँ 
आपरेशन होने लगता | मजदूरों 
ने टेप के साथ खेलना शुरू कर 
दिया। साँस लेने की फुरसत के 
संग-संगग॑ अज्ञानी मजदूर 
इनसैन्टिव भी लेने लगे | जल्दी 
खराब होती कम्प्युट्रीकृतं मशीनें 
बदलती ज्ञानी मैनेजमेन्ट 
क्वालिटी में गिरावट पर गहन 
चिन्तन भी करने लगी | 


"पिद्लेष परिषक्थितियाँ/ --- यह भाषा सरकारों, मैनेजमेन्टों, लीडरों की है। श्वास परिस्थितियाँ 
कुछ नहीं होती। बद से बदतर होती हालात मजदूरों के लिये आम बात 8 

